

## सामाजिक विज्ञान (कोड-087)

## कक्षा 10 – सत्र 2019-20

## प्रतिदर्श प्रश्न-पत्र 15

निर्धारित समय- 3 घंटे

अधिकतम अंक - 80

सामान्य निर्देश:-

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

## खण्ड-क : अति लघु उत्तरीय प्रश्न

1. आज के परिदृश्य में हम यह दावा कर सकते हैं कि जातिवाद हमारे समाज और राजनीति से पूरी तरह से गायब हो गया है।<sup>1</sup>

उत्तर :

आज के परिदृश्य में हम यह दावा नहीं कर सकते हैं कि जातिवाद हमारे समाज और राजनीति से पूरी तरह से गायब हो गया है।

2. निम्नलिखित में से कौनसा विकल्प इस चित्र को सबसे अच्छा दर्शाता है-<sup>1</sup>



- (a) आयरलैण्ड में कृषि कार्य
- (b) आयरलैण्ड में आलू अकाल

(c) आयरलैण्ड में खोज कार्य

(d) आयरलैण्ड में स्वच्छता अभियान

उत्तर : (b) आयरलैण्ड में आलू अकाल

3. सत्ता की साझेदारी के पीछे बुद्धिमतापूर्ण कारण क्या है? 1
  - (a) यह सरकार को स्वतंत्र शक्तियाँ प्रदान करती है।
  - (b) यह नागरिकों को स्वतंत्र शक्तियाँ प्रदान करती है।
  - (c) यह सामाजिक समूहों के बीच टकरावों को कम करती है।
  - (d) यह विदेशी निवेश को सुनिश्चित करती है।

उत्तर : (c) यह सामाजिक समूहों के बीच टकरावों को कम करती है।

4. राष्ट्रीय ग्रामीण रोजगार गारंटी अधिनियम के अंतर्गत 1 वर्ष में ..... दिन के रोजगार की गारंटी दी गई है। 1

उत्तर : 100

## अथवा

प्राकृतिक संसाधनों का दोहन करके उत्पादित माल ..... की श्रेणी में आता है।

उत्तर : प्राथमिक क्षेत्र

5. नीचे दिया गया कार्टून निम्न विकल्पों में से क्या दर्शाता है? 1

चिंता मत करना! हम तुम्हारे लिए कोई न कोई रास्ता ढूँढ ही लेंगे...



- (a) संसद पर आंतकवादी हमला  
 (b) महिला आरक्षण विधेयक संसद में पास क्यों नहीं हो पाया  
 (c) सांसदों का भाई-भतीजावाद  
 (d) सांसदों का आपसी मनमुटाव

**उत्तर :** (b) महिला आरक्षण विधेयक संसद में पास क्यों नहीं हो पाया

6. लोकतंत्र में सबसे बड़ी चिंता क्या होती है? 1  
 (a) लोकतंत्र में लोगों को अपना शासक चुनने का अधिकार होता है, ताकि शासकों पर नियंत्रण बरकरार रहें  
 (b) भ्रष्टाचार को खत्म करने की चिंता  
 (c) आर्थिक विषमता को कम करने की चिंता  
 (d) सामाजिक विषमता को कम करने की चिंता

**उत्तर :** (a) लोकतंत्र में लोगों को अपना शासक चुनने का अधिकार होता है, ताकि शासकों पर नियंत्रण बरकरार रहें

7. संविधान में स्पष्ट रूप से केंद्र और राज्य सरकारों के बीच विधायी अधिकारों को कितने भागों में बाँटा गया है? 1  
 (a) दो (b) तीन  
 (c) चार (d) पाँच

**उत्तर :** (b) तीन

8. निम्नलिखित घटनाओं को सही क्रम में व्यवस्थित कीजिए- 1  
 1. चम्पारण सत्याग्रह  
 2. गाँधी-इरविन समझौता  
 3. रॉलेट एक्ट  
 4. दांडी मार्च  
 (a) 1-2-3-4 (b) 3-1-4-2  
 (c) 1-3-4-2 (d) 3-4-1-2

**उत्तर :** (c) 1-3-4-2

9. .... सूची में राष्ट्रीय महत्त्व के विषय शामिल हैं; जैसे कि रक्षा, विदेश मामले आदि। 1

**उत्तर :** संघ

10. खनिजों के वर्गीकरण और उनके उदाहरण के सम्बन्ध में जानकारी के साथ निम्नलिखित तालिका को पूरा कीजिए- 1

धात्विक खनिज	अधात्विक खनिज	ऊर्जा खनिज
ताँबा	(A)- ?	(B)- ?

**उत्तर :**

- (A) - संगमरमर  
 (B) - कोयला

11. राजनीतिक दलों में पक्षपात क्यों विकसित होता है? 1

**उत्तर :**

राजनीतिक दलों में पक्षपात इसलिए विकसित होता है, क्योंकि वे अपने परिवार के सदस्यों, विशेषतया पत्नी और पुत्र को अतिरिक्त लाभ देने का प्रयास करते हैं।

**अथवा**

राजनीतिक दलों के भीतर आंतरिक लोकतंत्र में कमी का क्या कारण है?

**उत्तर :** एक या कुछ शीर्ष नेताओं के बीच सत्ता का केन्द्रीकरण।

12. ज्योतिबा फुले ने 1871 ई. में जाति प्रथा के अत्याचारों पर कौन-सी पुस्तक लिखी थी? 1

- (a) गुलामगीरी (b) स्त्री धर्म  
 (c) आमार जीवन (d) कथा सागर

**उत्तर :** (a) गुलामगीरी

13. चेक का क्या अर्थ है? 1

**उत्तर :**

ऐसा पत्र जिसके द्वारा जमाकर्ता अपने खाते में से निश्चित राशि निकलवाने का आदेश देता है।

**अथवा**

जब किसी वस्तु विनिमय अर्थव्यवस्था में दोनों पक्ष एक-दूसरे से चीजें खरीदने और बेचने पर सहमति रखते हो, तो इस स्थिति को क्या कहा जाता है?

**उत्तर :**

इस स्थिति को आवश्यकताओं का दोहरा संयोग कहा जाता है।

14. नीचे दी गई तालिका का अध्ययन करें- 1

**चयनित राज्यों की प्रति व्यक्ति आय**

राज्य	2002-2003 के लिए प्रति व्यक्ति आय (₹ में)
पंजाब	26000
केरल	22800
बिहार	5700

ऊपर तालिका में दी गई जानकारी का विश्लेषण करते हुए बताइए कि किस राज्य की प्रति व्यक्ति आय सबसे अधिक है?

- (a) पंजाब  
 (b) केरल  
 (c) बिहार  
 (d) निश्चित नहीं कहा जा सकता

**उत्तर :** (a) पंजाब

15. .... वह है, जो एक से अधिक देशों में उत्पादन पर नियंत्रण अथवा स्वामित्व रखती है। 1

**उत्तर :** बहुराष्ट्रीय कम्पनी

**अथवा**

भारत में नई आर्थिक नीति ..... में लागू की गई।

उत्तर : 1991

16. झारखंड, छत्तीसगढ़, मध्यप्रदेश और ओडिशा में भूमि निम्नीकरण का मुख्य कारण क्या है? 1

उत्तर : वनोन्मूलन।

**अथवा**

कौन-सी विधि मृदा संरक्षण के लिये पश्चिमी भारत में प्रयोग में लाई जाती है?

उत्तर : आश्रय पेट्टी।

17. उत्तर और उत्तरी-पश्चिमी भारत में कौन-सी प्रमुख खाद्य फसल है? 1

उत्तर : गेहूँ।

18. सूची-I में दिए गए भारत के प्रमुख समुद्री पत्तनों को सूची-II में दिए गए राज्यों से सुमेलित करें- 1

	सूची-I		सूची-II
1.	मुरमूगांव पत्तन	क	तमिलनाडु
2.	न्यू-मंगलौर पत्तन	ख	ओडिशा
3.	पारादीप पत्तन	ग	गोवा
4.	तूतीकोरिन पत्तन	घ	कर्नाटक

उत्तर : 1-ग, 2-घ, 3-ख, 4-क

19. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें- 1

कथन (A) : औद्योगिक विकास पर्यावरणीय क्षरण को कम नहीं कर सकता है।

कारण (R) : पर्यावरणीय क्षरण उपयोग किये जाने वाले कच्चे माल पर निर्भर करता है।

(a) A और R दोनों सत्य हैं और R, A की सही व्याख्या है।

(b) A और R दोनों सत्य हैं, लेकिन R, A की सही व्याख्या नहीं है।

(c) A सही है, लेकिन R गलत है।

(d) A और R दोनों गलत हैं।

उत्तर : (d) A और R दोनों गलत हैं।

20. "1830 का दशक यूरोप में भारी आर्थिक कठिनाइयाँ लेकर आया।" एक तर्क के साथ कथन की पुष्टि कीजिए। 1

उत्तर :

1830 के दशक में पूरे यूरोप में जनसंख्या में अत्यधिक वृद्धि हुई।

**खण्ड-ख : लघु उत्तरीय प्रश्न**

21. संसाधन मानव क्रियाओं का परिणाम हैं। समझाएँ। 3

उत्तर :

पर्यावरण की प्राकृतिक वस्तुएँ प्रकृति का निःशुल्क उपहार हैं। ये मनुष्य द्वारा उपयोग में लाने से संसाधन बन जाती हैं। ये संसाधन मनुष्य के क्रियाकलापों का एक परिणाम हैं। मनुष्य पर्यावरण में उपलब्ध पदार्थों को संसाधन में परिवर्तित कर देता है। उदाहरण के लिए, लकड़ी से फर्नीचर तथा अन्य उपयोगी सामान बनाया जाता है। अतः संसाधन मानव क्रियाओं का परिणाम है।

**अथवा**

खनिजों का संरक्षण अन्य किसी संसाधन से अधिक महत्वपूर्ण है। तीन तर्कों में स्पष्ट करें।

उत्तर :

खनिजों का संरक्षण निम्न कारणों से अधिक महत्वपूर्ण है-

1. खनिज समाप्य और अनवीकरणीय साधन हैं। एक बार उपयोग के बाद वे समाप्त हो जाते हैं।
2. इनके निर्माण की प्रक्रिया बहुत धीमी है। इनके निर्माण में करोड़ों वर्ष लग जाते हैं।
3. विविध उपयोग होने के कारण ये पृथ्वी पर बहुत मूल्यवान संसाधन हैं, परंतु इनका वितरण सभी क्षेत्रों में समान नहीं है।

22. वुडब्लॉक (काठ की तख्ती) वाली छपाई यूरोप में 1295 के बाद आई। इस कथन को स्पष्ट करने के लिए कोई तीन कारण लिखिए। 3

उत्तर :

1. यह तकनीक पहले चीन के पास मौजूद थी।
2. मार्को पोलो यह ज्ञान अपने साथ लेकर लौटा। वह काफी साल खोज करने के बाद इटली वापस पहुँचा।
3. वर्ष 1295 में मार्को पोलो इटली पहुँचा और उसने वुडब्लॉक तकनीक से यूरोप को अवगत करवाया। जल्द ही यह तकनीक शेष यूरोप में फैल गई।

**अथवा**

पेनी चैपबुक्स के महत्त्व के कोई तीन सूत्र लिखें।

उत्तर :

1. ये पॉकेट बुक के आकार की पुस्तकें होती थी, जिन्हें आमतौर पर फेरीवाले बेचते थे।
2. ये सोलहवीं सदी की मुद्रण क्रांति के समय से लोकप्रिय हुई।
3. इनमें अनेक प्रकार की मुद्रित सामग्री शामिल होती थी जैसे- पैम्फलेट, राजनीतिक तथा धार्मिक पर्व, नर्सरी की कविताएँ, काव्य, लोक-कथाएँ, बच्चों का साहित्य तथा वार्षिक कैलेंडर आदि।

23. नीचे दिए गए स्रोतों को पढ़ें और उन पर आधारित प्रश्नों के उत्तर दें—

$$1 + 1 + 1 = 3$$

#### स्रोत क

एक राष्ट्र लंबे प्रयासों, त्याग और निष्ठा का चरम बिंदु होता है। शौर्य-वीरता से युक्त अतीत, महान पुरुषों के नाम और गौरव वह सामाजिक पूंजी है जिस पर एक राष्ट्रीय विचार आधारित किया जाता है। अतीत में समान गौरव का होना, वर्तमान में एक समान इच्छा, संकल्प का होना साथ मिलकर महान काम करना और आगे, ऐसे काम और करने की इच्छा-एक जनसमूह होने की यह सब जरूरी शर्तें हैं। अतः राष्ट्र एक बड़ी और व्यापक एकता है.....उसका अस्तित्व रोज होने वाला जनमत संग्रह है। प्रांत उसके निवासी हैं। अगर सलाह लिए जाने का किसी का अधिकार है तो वह निवासी ही है। किसी देश का विलय करने या किसी देश पर उसकी इच्छा के विरुद्ध कब्जा जमाए रखने में एक राष्ट्र की वास्तव में कोई दिलचस्पी होती नहीं है। राष्ट्रों का अस्तित्व में होना एक अच्छी बात है, बल्कि यह एक जरूरत भी है। उनका होना स्वतंत्रता की गारंटी है और अगर दुनिया में केवल एक कानून और उसका केवल एक मालिक होता तो स्वतंत्रता का लोप हो जाएगा।

#### स्रोत ख

ग्रिम्सफेयरीटेलस एक जाना-माना नाम है। जैकब ग्रिम और विल्हेल्म ग्रिम बंधुओं का जन्म क्रमशः 1785 और 1786 में जर्मनी के हनाऊ शहर में हुआ था। जिस समय ये दोनों भाई कानून की पढ़ाई कर रहे थे उसी समय उन्होंने शौकिया तौर पर पुरानी लोक कथाएँ इकट्ठा करना शुरू कर दिया। वे छह साल तक गाँव-गाँव जाकर यही काम करते रहे। वे लोगों से बात करते थे और पीढ़ियों से चली आ रही जो भी लोक कथा उनकी जानकारी में आती उसे लिखकर रख लेते थे। ये कहानियाँ बच्चों और बड़ों में समान रूप से पसंद की जाती थी। 1812 में उन्होंने इन कहानियों का पहला संग्रह प्रकाशित किया। बाद में दोनों भाई उदारवादी राजनीति में सक्रिय हो गए। प्रेस की स्वतंत्रता के आंदोलन में उन्होंने विशेष रुचि ली। इसी बीच उन्होंने 33 खंडों में जर्मन भाषा का शब्दकोश भी प्रकाशित कर डाला।

ग्रिम बंधु फ्रांस के वर्चस्व को जर्मन संस्कृति के लिए खतरा मानते थे। उनको विश्वास था कि उन्होंने जो लोककथाएँ इकट्ठी की हैं वे विशुद्ध और सच्ची जर्मन भावना की अभिव्यक्ति हैं। लोक कथाएँ इकट्ठी करने और जर्मन भाषा को विकसित करने के अपने प्रयासों को वे फ्रांसीसी प्रभुत्व का विरोध करने और एक जर्मन राष्ट्रीय पहचान गढ़ने की व्यापक योजना का हिस्सा मानते थे।

#### स्रोत ग

‘महिलाओं को राजनैतिक अधिकारों से वंचित रखना वाकई बेतुका और अविवेकपूर्ण है जबकि उन्हें संपत्ति का अधिकार है जिसका वे इस्तेमाल करती हैं और जिम्मेदारियाँ भी उठाती

हैं हालाँकि उन्हें वे लाभ नहीं मिलते जो उसी के लिए पुरुषों को मिलते हैं ..... यह अन्याय क्यों? क्या यह लज्जा की बात नहीं कि सबसे मूर्ख मवेशी-पालक को मत देने का अधिकार सिर्फ इसलिए है क्योंकि वह एक पुरुष है जबकि अत्यंत काबिल महिलाओं को, जो काफी संपत्ति की मालकिन होती हैं, इसी हक से वंचित रखा जाता है यद्यपि वे राज्य के रख-रखाव में इतना ज्यादा योगदान देती हैं।

#### स्रोत क

23.1 फ्रांसीसी दार्शनिक के अनुसार राष्ट्र क्या है? 1

उत्तर : अतीत में समान गौरव होना, वर्तमान में समान इच्छा संकल्प का होना, साथ मिलकर काम करना और आगे भी करने की इच्छा होना, एक राज्य के लिए बड़े पैमाने पर एकजुटता ही राष्ट्र है।

#### स्रोत ख

23.2 ग्रिम बन्धुओं ने अपना पहला कहानी संग्रह कब प्रकाशित किया? 1

उत्तर : 1812 में ग्रिम बन्धुओं ने अपना पहला कहानी संग्रह प्रकाशित किया।

#### स्रोत ग

23.3 अनाम पाठक ने यह पत्र क्यों भेजा? 1

उत्तर : समाज में महिलाओं के प्रति होने वाले दुर्व्यवहार को देखते हुए उन्हें दुःख हुआ। इसलिए उसने अखबार के संपादक को यह पत्र भेजा।

24. विशाल मैदानों में हिमालय पर्वतीय क्षेत्र की अपेक्षा अधिक रेलमार्ग हैं। क्यों? 3

#### उत्तर :

विशाल मैदानों में हिमालय पर्वत की अपेक्षा अधिक रेलमार्ग हैं, क्योंकि—

1. विशाल मैदानों में समतल मैदान है जहाँ रेल पट्टी बिछाना आसान और सस्ता है जबकि हिमालय पर्वत में ऊबड़-खाबड़ धरातल है जहाँ रेल पट्टी बिछाना कठिन तथा महंगा है।
2. रेलगाड़ी पर्वतीय क्षेत्र में टेढ़े-मेढ़े रास्तों से नहीं चल सकती। यदि चलती भी है तो उसकी गति बहुत कम होती है।
3. सुरंगों का बनाना, पुल का निर्माण करना पर्वतीय क्षेत्रों में महंगा काम है।
4. मैदानों की घनी आबादी, घनी कृषि तथा औद्योगिक क्रिया-कलाप रेलवे जाल के विस्तार के लिए अनुकूल हैं।

#### अथवा

राष्ट्रीय महामार्ग तथा राज्य महामार्ग में अन्तर बताइए।

#### उत्तर :

	राष्ट्रीय महामार्ग	राज्य महामार्ग
1.	ये देश के दूरस्थ स्थानों तथा राज्यों की राजधानियों को जोड़ते हैं।	ये राज्य की राजधानी को राज्य के अन्य नगरों या गाँवों से जोड़ते हैं।



	राष्ट्रीय महामार्ग	राज्य महामार्ग
2.	यह एकीकृत सड़क प्रणाली है जो केन्द्रीय सरकार द्वारा बनाई तथा रख-रखाव की जाती है।	ये सड़कें राज्य सरकार द्वारा बनाई तथा रख-रखाव की जाती हैं।
3.	ये राष्ट्रीय तथा अंतर्राष्ट्रीय महत्त्व की सड़कें हैं। उदाहरण- ग्रांड ट्रंक रोड।	ये राज्य या स्थानीय महत्त्व की सड़कें हैं। उदाहरण- गुड़गाँव-मेवात राज्य मार्ग।

25. कांग्रेस अपने कार्यक्रम में औद्योगिक श्रमिकों की माँगों को समाहित करने में हिचकिचा रही थी। कारणों का विश्लेषण कीजिए। 3

**उत्तर :**

कांग्रेस अपने कार्यक्रम में औद्योगिक श्रमिकों की माँगों को समाहित करने में हिचकिचा रही थी, क्योंकि-

1. पुरुषोत्तम दास ठाकुरदास तथा जी.डी. बिरला जैसे उद्योगपतियों ने सविनय अवज्ञा आंदोलन को व्यापक समर्थन दिया। इसने मजदूर वर्गों को कांग्रेस तथा उसके द्वारा शुरू किये गये आंदोलन में भाग लेने से रोका।
2. नागपुर को छोड़कर अन्य किसी भी क्षेत्र के कामगारों ने सविनय अवज्ञा आंदोलन में भाग नहीं लिया।
3. इन सबके बावजूद कुछ कामगारों ने कम वेतन तथा काम करने की खराब परिस्थितियों के विरुद्ध अपने आंदोलनों में गाँधीजी के विदेशी वस्तुओं के बहिष्कार की अवधारणा को स्वीकार किया।

26. देश का सकल घरेलू उत्पाद (जी.डी.पी.) क्या है? भारत में जी.डी.पी. को मापने का कार्य कौन करता है? 3

**उत्तर :**

किसी एक वर्ष विशेष के दौरान देश के प्रत्येक क्षेत्र में उत्पादित वस्तुओं एवं सेवाओं से उस साल संबंधित क्षेत्र के कुल उत्पादन का आंकड़ा हासिल किया जाता है। इस प्रकार संबंधित सभी क्षेत्रों के उत्पादन के गुणक से सकल घरेलू उत्पाद यानी जीडीपी की गणना की जाती है।

भारत में जीडीपी को मापने का दुरुह एवं विशाल कार्य भारत सरकार से संबंधित मंत्रालय द्वारा संपन्न किया जाता है। केंद्र सरकार का संबंधित मंत्रालय भारत के सभी राज्यों एवं केंद्र शासित प्रदेशों के विभिन्न सरकारी विभागों से वस्तुओं एवं सेवाओं के अनुमानित आँकड़ों एवं उनकी कीमतों की सभी सूचना एकत्रित करके जीडीपी का अनुमान लगाता है।

27. प्रत्यक्ष लोकतंत्र और परोक्ष लोकतंत्र में अन्तर स्पष्ट कीजिए। 3

**उत्तर :**

प्रत्यक्ष एवं परोक्ष लोकतंत्र में प्रमुख अंतर निम्न है-

	प्रत्यक्ष लोकतंत्र	परोक्ष लोकतंत्र
1.	प्रत्यक्ष लोकतंत्र में स्वयं नागरिक ही कानून बनाते हैं। उदाहरण- स्विट्जरलैंड।	परोक्ष लोकतंत्र में नागरिकों के प्रतिनिधि कानून बनाते हैं। उदाहरण- भारत।
2.	प्रत्यक्ष लोकतंत्र में जनता और सरकार में कोई अंतर नहीं होता।	परोक्ष लोकतंत्र में जनता के प्रतिनिधि सरकार का निर्माण करते हैं।
3.	प्रत्यक्ष लोकतंत्र बहुत छोटे राज्यों के लिए उपयुक्त तथा संभव होते हैं।	बड़े राज्यों के लिए परोक्ष लोकतंत्र ही उपयुक्त तथा संभव है।
4.	प्रत्यक्ष लोकतंत्र में चुनाव कराने की कोई आवश्यकता नहीं होती अथवा इनके आयोजन में किसी तरह की जटिल प्रक्रिया नहीं होती।	परोक्ष लोकतंत्र में एक निश्चित अवधि के बाद चुनाव कराना जरूरी है और इसकी एक जटिल प्रक्रिया है।

28. मुद्रा आवश्यकताओं के दोहरे संयोग की समस्या को किस तरह सुलझाती है? अपनी ओर से उदाहरण देकर समझाइए।

**उत्तर :**

मुद्रा विनिमय प्रणाली वस्तु विनिमय प्रणाली से अधिक उत्तम है। आवश्यकताओं के दोहरे संयोग की समस्या वस्तु विनिमय की सबसे कठिन समस्या है। यदि दो व्यक्तियों की आवश्यकता सम्बन्धी वस्तुएँ नहीं मिल पाती हैं, तो विनिमय होना असम्भव है। उदाहरणार्थ, यदि किसी जूते निर्माता को गेहूँ की आवश्यकता है तो उसे पहले ऐसा गेहूँ वाला ढूँढना होगा जिसके पास न केवल गेहूँ हो बल्कि उसे जूते भी चाहिए हो। मुद्रा का उपयोग करके इस समस्या का तुरन्त समाधान किया जा सकता है। उदाहरणस्वरूप, यदि किसी व्यक्ति के पास अतिरिक्त (Surplus) जूते हैं एवं वह इसके बदले गेहूँ या कोई अन्य वस्तु चाहता है, तो वह बाजार में जूते बेचकर प्राप्त मुद्रा से कोई भी अपनी आवश्यकता सम्बन्धी वस्तु खरीद सकता है।

### खण्ड-ग : दीर्घ उत्तरीय प्रश्न

29. किसी देश की आर्थिक उन्नति विनिर्माण उद्योगों के विकास से मापी जाती है। तर्कों सहित इस कथन की पुष्टि कीजिए। 5

**उत्तर :**

विनिर्माण उद्योग को सामान्यतः विकास और विशेषतः आर्थिक विकास की रीढ़ समझा जाता है। इसके कारण निम्नलिखित हैं-

1. विनिर्माण उद्योग कृषि के आधुनिकीकरण में सहायक होने के साथ-साथ द्वितीयक तथा तृतीयक सेवाओं में रोजगार उपलब्ध कराकर कृषि पर हमारी निर्भरता को कम करता है।

2. देश में औद्योगिक विकास बेरोजगारी और गरीबी उन्मूलन की एक आवश्यक शर्त है। भारत में सार्वजनिक और संयुक्त क्षेत्र में लगे उद्योग, इसी विचार पर आधारित थे। जनजातीय तथा पिछड़े क्षेत्रों में उद्योगों की स्थापना का उद्देश्य भी क्षेत्रीय असमानताओं को कम करना था।
3. निर्मित वस्तुओं के निर्यात से वाणिज्य व्यापार को बढ़ावा मिलता है जिससे अपेक्षित विदेशी मुद्रा की प्राप्ति होती है।
4. उन देशों को विकसित समझा जाता है जो कच्चे माल को विभिन्न और अधिक मूल्यवान तैयार माल में विनिर्मित करते हैं। भारत का विकास विविध तथा शीघ्र औद्योगिक विकास में निहित है।
5. कृषि और उद्योग एक-दूसरे से अलग नहीं हैं। ये एक-दूसरे के पूरक हैं। इसलिए विनिर्माण उद्योग के विकास एवं स्पर्धा से न केवल कृषि उत्पादन को बढ़ावा मिला है बल्कि उत्पादन प्रक्रिया भी सक्षम हुई है।

### अथवा

**वस्त्र उद्योग देश का एकमात्र उद्योग है जो कच्चे माल से उच्चतम अतिरिक्त मूल्य उत्पाद तक की शृंखला में परिपूर्ण तथा आत्मनिर्भर है।** इस कथन को न्यायसंगत ठहराइए।

**उत्तर :**

वस्त्र उद्योग देश का एकमात्र उद्योग है जो कच्चे माल से उच्चतम अतिरिक्त मूल्य उत्पाद तक की शृंखला में परिपूर्ण तथा आत्मनिर्भर है। इसे निम्न बिन्दुओं द्वारा समझा जा सकता है-

1. देश के कुल औद्योगिक उत्पादन का 14 प्रतिशत भाग वस्त्र उद्योग से प्राप्त होता है। इसलिए कृषि के पश्चात् यह दूसरा बड़ा उद्योग है।
  2. इस उद्योग ने लगभग 350 लाख लोगों को रोजगार उपलब्ध करवाया है।
  3. भारत की सकल विदेशी मुद्रा का लगभग 24.6 प्रतिशत इस उद्योग से प्राप्त होता है।
  4. वस्त्र उद्योग देश का अकेला उद्योग है जो कच्चे माल से लेकर उच्चतम अतिरिक्त मूल्य उत्पाद तक अपने आप में पूर्ण तथा आत्मनिर्भर है।
  5. सकल घरेलू उत्पाद में इसकी भागीदारी लगभग 4 प्रतिशत है।
- 30. निम्नलिखित उद्धरण को पढ़ें और नीचे दिए गए प्रश्नों के उत्तर दें-**
- $$1 + 2 + 2 = 5$$
- नए उपभोक्ता पैदा करने का एक तरीका विज्ञापनों का है। जैसा कि आप जानते हैं, विज्ञापन विभिन्न उत्पादों को जरूरी और वांछनीय बना देते हैं। वे लोगों की सोच बदल देते हैं और नयी ज़रूरतें पैदा कर देते हैं। आज हम एक ऐसी दुनिया में हैं जहाँ चारों तरफ़ विज्ञापन छाय हुए हैं। अखबारों, पत्रिकाओं, होर्डिंग्स, दीवारों, टेलीविजन के पर्दे पर, सब जगह विज्ञापन छाय हुए हैं। लेकिन अगर हम इतिहास में पीछे मुड़कर देखें तो पता चलता है कि औद्योगीकरण की शुरुआत से ही विज्ञापनों

ने विभिन्न उत्पादों के बाजार को फैलाने में और एक नयी उपभोक्ता संस्कृति रचने में अपनी भूमिका निभाई है।

जब मैनचेस्टर के उद्योगपतियों ने भारत में कपड़ा बेचना शुरू किया तो वे कपड़े के बंडलों पर लेबल लगाते थे। लेबल का फ़ायदा यह होता था कि खरीदारों को कंपनी का नाम व उत्पादन की जगह पता चल जाती थी। लेबल ही चीजों की गुणवत्ता का प्रतीक भी था। जब किसी लेबल पर मोटे अक्षरों में **मेड इन मैनचेस्टर** लिखा दिखाई देता तो खरीदारों को कपड़ा खरीदने में किसी तरह का डर नहीं रहता था।

लेबलों पर सिर्फ़ शब्द और अक्षर ही नहीं होते थे। उन पर तस्वीरें भी बनी होती थी जो अकसर बहुत सुंदर होती थी। अगर हम पुराने लेबलों को देखें तो उनके निर्माताओं की सोच, उनके हिसाब-किताब और लोगों को आकर्षित करने के उनके तरीकों का अंदाज़ा लगा सकते हैं।

इन लेबलों पर भारतीय देवी-देवताओं की तस्वीरें प्रायः होती थी। देवी-देवीताओं की तस्वीर के बहाने निर्माता ये दिखाने की कोशिश करते थे कि ईश्वर भी चाहता है कि लोग उस चीज़ को खरीदें। कृष्ण या सरस्वती की तस्वीरों का फ़ायदा ये होता था कि विदेशों में बनी चीज़ भी भारतीयों को जानी-पहचानी सी लगती थी।

- 30.1** किसी लेबल पर क्या लिखा देखकर खरीदार बिना डरे कपड़ा खरीद लेते थे?
- 30.2** वस्तुओं की बिक्री के लिए विज्ञापन के महत्त्व की व्याख्या उदाहरणों सहित कीजिए।
- 30.3** ब्रिटिश निर्माताओं ने विज्ञापनों के माध्यम से भारतीय बाज़ार पर किस प्रकार कब्ज़ा करने का प्रयास किया? तीन उदाहरणों के माध्यम से व्याख्या करें।

**उत्तर :**

- 30.1** किसी लेबल पर मोटे अक्षरों में **मेड इन मैनचेस्टर** लिखा दिखाई देता, तो खरीदारों को कपड़ा खरीदने में किसी तरह का डर नहीं रहता था।
- 30.2**
  - (a) किसी भी उत्पाद की बिक्री में विज्ञापन महत्त्वपूर्ण भूमिका निभाते हैं। नए उपभोक्ता पैदा करने का एक तरीका विज्ञापन का है।
  - (b) विज्ञापन विभिन्न उत्पादों को जरूरी और वांछनीय बना देते हैं।
  - (c) विज्ञापन लोगों की सोच बदल देते हैं और नई जरूरतें पैदा कर देते हैं।
  - (d) आज हम एक ऐसी दुनिया में हैं जहाँ चारों तरफ़ विज्ञापन छाय हुए हैं। अखबारों, पत्रिकाओं, होर्डिंग्स, दीवारों, टेलीविजन के पर्दे पर सब जगह विज्ञापन छाय हुए हैं।
  - (e) औद्योगीकरण की शुरुआत से ही विज्ञापनों ने विभिन्न उत्पादों के बाज़ार को फैलाने में और एक नयी उपभोक्ता संस्कृति रचने में अपनी भूमिका निभाई है।

**30.3**

- (a) बाज़ार के फैलाव के लिए उत्पादक अखबारों, पत्रिकाओं, होर्डिंग्स आदि के माध्यम से विज्ञापन देते थे। विज्ञापनों ने विभिन्न उत्पादों के बाज़ार को फैलाने में और एक नई उपभोक्ता संस्कृति रचने में विशेष भूमिका निभाई। विज्ञापनों ने उत्पादों को जरूरी तथा वांछनीय बना दिया।
- (b) अपने बाज़ार को फैलाने के लिए उत्पादक लेबल लगाने की विधि प्रयुक्त करते थे। जब मैनचेस्टर के उद्योगपतियों ने भारत में कपड़ा बेचना शुरू किया तो वे कपड़ों के बंडलों पर लेबल लगाते थे।
- (c) उपभोक्ताओं को आकर्षित करने के लिए देवी-देवताओं के चित्रों के साथ-साथ महत्वपूर्ण व्यक्तियों, सम्राटों व नवाबों के चित्र भी विज्ञापनों व कैलेंडरों में खूब प्रयुक्त होते थे।

**31. राजनीतिक दलों की कमियों को दूर करना कठिन दिखाई देता है, पर असंभव नहीं।** कोई पाँच सुझाव देकर इस कथन की न्यायसंगत पुष्टि कीजिए। 5

**उत्तर :**

- विधायकों और सांसदों को दल-बदल करने से रोकने के लिए संविधान में संशोधन किया गया है। इसे दल-बदल विरोधी कानून कहा जाता है।
- चुनाव लड़ने वाले हर उम्मीदवार के लिए अपनी संपत्ति का और अपने खिलाफ चल रहे आपराधिक मामलों का ब्यौरा एक शपथपत्र के माध्यम से देना अनिवार्य कर दिया गया है।
- चुनाव आयोग ने एक आदेश के जरिए सभी दलों के लिए नियमित सांगठनिक चुनाव करना अनिवार्य कर दिया है। इससे पार्टी के अंदर आंतरिक लोकतंत्र सुनिश्चित होगा। उनके लिए आयकर रिटर्न भरना भी जरूरी कर दिया गया है।
- महिलाओं तथा समाज के कमजोर तबके के लोगों के लिए न्यूनतम अनुपात में सीटों को आरक्षित करने की भी जरूरत है।
- चुनाव खर्च के लिए सरकार को कोष बनाना चाहिए। सरकार को चाहिए कि वह दलों को चुनावी खर्च के लिए धन उपलब्ध कराए।

**32. लोकतांत्रिक शासन व्यवस्थाएँ शांति और सद्भाव का जीवन जीने में नागरिकों के लिए मददगार साबित होती हैं।** इस कथन की उदाहरणों सहित पुष्टि कीजिए। 5

**उत्तर :**

- यह सर्वोत्तम प्रकार की सरकार है-** जितनी भी विभिन्न प्रकार की सरकारें हैं उनमें सबसे उत्तम प्रजातंत्रीय सरकारें ही सिद्ध हुई हैं। इसके मुकाबले में तानाशाही सरकारें, एक पार्टी की सरकारें तथा राजतंत्र इतने लोकप्रिय नहीं रहे। जब कभी भी तानाशाही या राजतंत्र के विरुद्ध लोगों को उठने का मौका मिलता है, वे उठते हैं और प्रजातंत्र स्थापित करने का प्रयत्न करते हैं। प्रजातंत्र का अपना ही

आकर्षण है और जो लोग ऐसे शासन के अभ्यस्त हो जाते हैं वे फिर और प्रकार के शासन की ओर नहीं देखते।

- विचार प्रकट करने की स्वतंत्रता-** प्रजातंत्र में सभी नागरिकों को अपने विचार प्रकट करने की पूर्ण स्वतंत्रता होती है उन्हें ऐसा करने में न तो किसी आतंक का डर रहता है और न ही कैद में जाने का खतरा जैसे- चिली, म्यांमार, पुर्तगाल, घाना आदि देशों में प्रायः देखने को मिलता है। प्रजातंत्र में आदमी पिंजरे का पंछी नहीं होता, वह स्वतंत्रता से आकाश की ऊँचाइयों को छू सकता है।
- लोगों को अपनी सरकार को चुनने का अधिकार होता है-** प्रजातंत्र लोगों की अपनी सरकार होती है क्योंकि वह इनके द्वारा स्वयं बनाई गई होती है। उनमें से कई स्वयं मंत्री, उपमंत्री, राज्यमंत्री तक के पद पर आसीन होते हैं। ऐसी सरकार इसलिए लोगों को अधिक प्रिय होती है।
- प्रजातंत्र में सामाजिक-आर्थिक समानता अधिक सुनिश्चित होती है-** जो लोग अनेक सामाजिक एवं आर्थिक कारणों से उत्पीड़ित रहे हों, उन्हें प्रजातंत्र में एक जीवन की किरण नजर आती है जहाँ वे अनेक प्रकार के शोषण से अपने आपको बचा सकते हैं।
- अन्य तरीके से लोकतंत्र का सकारात्मक योगदान-** लोकतंत्र सरकार में भागीदारी का अवसर प्रदान करता है ताकि नागरिकों के प्रतिनिधि उनकी आवश्यकताओं एवं माँगों को पूरा कर सकें। लोकतंत्र विभिन्न समूहों के बीच स्वस्थ प्रतियोगिता का आयोजन कर उनमें तनाव की संभावना को कम करता है। बेल्जियम की स्थिति एक उदाहरण प्रस्तुत करती है जहाँ विभिन्न जातीय समूहों ने शांतिपूर्ण समझौतों के माध्यम से अपने संघर्ष समाप्त कर लिए।

**33. नीचे दी गई तालिका में भारत में वयस्कों (15-49 वर्ष आयु वाले) जिनका बी.एम.आई. सामान्य से कम है (बी.एम.आई. < 18.5kg/m<sup>2</sup>) का अनुपात दिखाया गया है। यह वर्ष 2015-16 में देश के विभिन्न राज्यों के एक सर्वेक्षण पर आधारित है। तालिका का अध्ययन करके निम्नलिखित प्रश्नों का उत्तर दीजिए। 5**

राज्य	पुरुष (%)	महिला (%)
केरल	8.5	10
कर्नाटक	17	21
मध्य प्रदेश	28	28
सभी राज्य	20	23

- केरल और मध्य प्रदेश के लोगों के पोषण स्तरों की तुलना कीजिए।
- क्या आप अन्दाज लगा सकते हैं कि देश में लगभग हर पाँच में से एक व्यक्ति अल्पपोषित क्यों है, यद्यपि यह तर्क दिया जाता है कि देश में पर्याप्त खाद्य है? अपने शब्दों में विवरण दीजिए।

**उत्तर :**

1. केरल और मध्य प्रदेश के लोगों के पोषण स्तर को दर्शाने वाले आँकड़ों के अनुसार केरल में 8.5 प्रतिशत पुरुष और 10 प्रतिशत महिलाएँ अल्प-पोषित हैं, जबकि मध्य प्रदेश में 28 प्रतिशत पुरुष और 28 प्रतिशत महिलाएँ अल्प-पोषित हैं। इसका अर्थ है कि मध्य प्रदेश में अधिक लोग अल्प-पोषित हैं।
2. देश में पर्याप्त खाद्य होने के बावजूद देश के 40 प्रतिशत लोग अल्प-पोषित हैं, क्योंकि अभी भी लगभग 40 प्रतिशत लोग गरीबी रेखा से नीचे हैं। ये लोग इतना भी नहीं कमा पाते कि अपने लिए दो समय का खाना प्राप्त कर सकें। इसलिए देश में खाद्य उपलब्ध होने के बावजूद ये उसे खरीद नहीं पाते और अल्प-पोषित रहते हैं।

**34. वैश्वीकरण का प्रभाव एक समान नहीं है।** इस कथन की अपने शब्दों में व्याख्या कीजिए। 5

**उत्तर :**

विश्व के विभिन्न देशों के मध्य आपसी सम्बन्ध और तीव्र एकीकरण की प्रक्रिया को वैश्वीकरण कहते हैं। वैश्वीकरण का विश्व के सभी देशों पर व्यापक प्रभाव पड़ा, लेकिन यह प्रभाव एकसमान नहीं है। स्थानीय एवं विदेशी उत्पादकों के बीच प्रतिस्पर्धाओं में संपन्न वर्ग के उपभोक्ताओं को लाभ हुआ है। इन उपभोक्ताओं के समक्ष पहले से अधिक विकल्प मौजूद हैं और वे अनेक उत्पादों की उत्कृष्टता, गुणवत्ता और कम कीमत से लाभान्वित हो रहे हैं। परिणामस्वरूप ये लोग पहले की अपेक्षा एक उच्चतर जीवनस्तर बिता रहे हैं।

वैश्वीकरण से बड़ी संख्या में छोटे उत्पादकों और कर्मचारियों को कई चुनौतियों का सामना करना पड़ा है। बैटरी, प्लास्टिक, खिलौने, टायर, डेयरी उत्पाद एवं खाद्य तेल के उद्योग कुछ ऐसे उदाहरण हैं, जहाँ प्रतिस्पर्धा के कारण छोटे निर्माता टिक नहीं सके। कई इकाइयाँ बंद हो गईं जिसके चलते अनेक श्रमिक बेरोजगार हो गए। वैश्वीकरण और प्रतिस्पर्धा के दबाव ने श्रमिकों के जीवन को व्यापक रूप से प्रभावित किया। बढ़ती प्रतिस्पर्धा के कारण श्रमिकों को रोजगार लंबे समय के लिए सुनिश्चित नहीं रहा। वैश्वीकरण के कारण मिले लाभ में श्रमिकों को न्यायसंगत हिस्सा नहीं मिला। ये सभी प्रमाण संकेत करते हैं कि वैश्वीकरण सभी के लिए लाभप्रद नहीं रहा है। शिक्षित, कुशल और संपन्न लोगों ने वैश्वीकरण से मिले नए अवसरों का सर्वोत्तम उपयोग किया है, वहीं दूसरी ओर अनेक लोगों को लाभ में हिस्सा नहीं मिला है।

**अथवा**

वर्तमान वर्षों में विदेशी निवेशों को आकर्षित करने के लिए भारत सरकार द्वारा उठाए गए पाँच उपायों का उल्लेख करें।

**उत्तर :**

1. **विशेष आर्थिक क्षेत्र-** सस्ती बिजली, पानी, सड़कें, परिवहन, भंडारण, मनोरंजन और शिक्षा आदि विश्वस्तरीय सुविधाओं के साथ सरकार ने विशेष आर्थिक क्षेत्रों की स्थापना की है।
2. **श्रम कानूनों का लचीलापन-** श्रम कानूनों को लचीला बनाया गया ताकि कंपनियाँ आसानी से श्रमिकों को काम के लिए ले सकें।
3. **व्यापार अवरोधकों को हटाना-** सरकार ने विदेशी व्यापार और विदेशी निवेश से अवरोध हटा लिए हैं ताकि वस्तुओं का आयात-निर्यात आसानी से किया जा सके तथा विदेशी कंपनियाँ अपने कार्यालय और फैक्ट्रियाँ भी यहीं स्थापित कर सकें।
4. **उदारीकरण तथा वैश्वीकरण की नीति-** 1991 के बाद भारतीय सरकार ने वैश्वीकरण तथा उदारीकरण की नीति अपना ली है।
5. **लाइसेंसों को समाप्त करना-** नई आर्थिक नीति के अंतर्गत केवल कुछ उद्योगों को ही अपना उद्योग चलाने के लिए लाइसेंस लेने की ज़रूरत होती है।

**मानचित्र कौशल आधारित प्रश्न**

- 35. (a)** दिए गए भारत के रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए- 2
- (A) वह स्थान, जहाँ सितम्बर, 1920 में भारतीय राष्ट्रीय कांग्रेस का अधिवेशन हुआ।
- (B) वह स्थान, जहाँ 22 पुलिसवालों को हिंसक भीड़ द्वारा जला दिया गया था और इस कारण गाँधीजी ने असहयोग आंदोलन को वापिस ले लिया था।
- (b)** भारत के उसी रूप रेखा मानचित्र में निम्नलिखित में से किन्हीं चार को उपयुक्त चिन्हों से दिखाएँ और उनके नाम लिखें- 4
- (i) रामागुंडम - तापीय ऊर्जा संयंत्र
  - (ii) चेन्नई - मीनमबाक्कम अंतर्राष्ट्रीय हवाईअड्डा
  - (iii) सूत - सूती वस्त्र उद्योग केन्द्र
  - (iv) भिलाई - लोहा और इस्पात संयंत्र
  - (v) पुणे - सॉफ्टवेयर टेक्नोलॉजी पार्क
  - (vi) तूतीकोरिन - प्रमुख समुद्री पत्तन





उत्तर :

